

शंकरु सहाई (७५)

तोखे अमडि द्रियूं था वाधाई।

फलियो फूलियो घरिड़ो तुंहिजो अजु शुभ घड़ी आई॥

उमंग सां आयूं सभु मीरपुर मायूं
जिनि हियंड़े में भरियो आ हुलासु
मुखिड़ो देखाइ अमां लादुले लालन जो
अखिड़ियूं दरस प्यास
सुवन तुंहिजे सां थींदो शंकरु सहाई॥

बालक जी शोभा सां अंडणु उजियारो
थियो धनु धनु माता तुंहिजो भागु
घर घर मंझि अजु सुख जो सागर वहे
तन मन भरियो अनुरागु
चंदन हिंडोले मंझि लालनु झुलाई॥

जै जै सियाराम जै जै श्यामा श्याम
गाइण लगा नर नारि
नभ धरणी अ में नौबत बाजे
सुर मुनि कनि जैकार
वाधायूं द्रियण उमा रमा आई॥

फले फूले सुखनि वलिड़ी तुंहिजी

आशीश इहा लखवार

प्रेम निधि पुटिड़े सां भरी रहे गोद तुंहिजी

द्रिहीं कलोल अपार

गरीबि श्री खण्डि जी थींदी मन भाई॥